

श्री.दिपक मदन बेग,सफाई कामगार
प्रा.आ कें.खडकवाडी ता.पारनेर यांनी
कार्यालयीन कामी गैरवर्तन केलेने
शिस्तभंगाची कार्यवाही करणेबाबत.

जिल्हा परिषद अहमदनगर

आरोग्य विभाग

जिल्हा परिषद आदेश क्र. आरोग्य/ आस्था-३/०१८२०/४५१/२०२२

अहमदनगर दिनांक २५/०८/२०२२

- संदर्भ:-१.वैद्यकीय अधिकारी, प्राथमिक आरोग्य केंद्र खडकवाडी,ता.पारनेर यांचे कडील दोषारोप ज्ञापन क्र.जा.क्र.आरोग्य/आस्था/२३८/२०,दि.०१/१०/२०२०
- २.इकडील दोषारोप ज्ञापन जावक क्रमांक आरोग्य/आस्था-३/३८९/२०२० दि.०८/१२/२०२०
- ३.वैद्यकीय अधिकारी प्राथमिक आरोग्य केंद्र खडकवाडी ता.पारनेर यांचे कडील पत्र क्रं./कार्या/आस्था/२८१/२०२०,दि.११/१२/२०२० अन्वये श्री.बेग यांची ज्ञापन दोषारोप पोहोच प्राप्त.
- ४.वैद्यकीय अधिकारी प्राथमिक आरोग्य केंद्र खडकवाडी ता.पारनेर यांचे कडील पत्र जा.क्र.आस्था/२९२/२०२०,दि.२१/१२/२०२० अन्वये श्री.बेग यांचा दि.१९/१२/२०२० चा खुलासा प्राप्त.
- ५.इकडील आदेश क्रं.आरोग्य/आस्था-३/१०१/२१,दि.०१/०३/२०२१ अन्वये सादरकर्ता व चौकशी अधिकारी यांची नेमणुक
- ६.सहाय्यक आयुक्त (चौकशी) नाशिक विभाग नाशिक यांचेकडील खाते निहाय चौकशी अहवाल क्र. विशा-४/खाचौ/सी.आर.२५/२०२१,दि.१४ डिसेंबर, २०२१
- ७.इकडील अंतिम कारणे दाखवा नोटिस जा.क्र.कार्या-२/आस्था-३/०१८२०/२६०/२०२२ दि.०६/०६/२०२२
- ८.वैद्यकीय अधिकारी, प्राथमिक आरोग्य केंद्र खडकवाडी, ता.पारनेर यांचे कडील पत्र जा.क्र.वशि/आस्था/१५२/२२ दि.०६/०७/२०२२ अन्वये श्री.बेग यांचा खुलासा प्राप्त दि.०४/०७/२०२२

उपरोक्त विषयानुसार श्री.दिपक मदन बेग, प्राथमिक आरोग्य केंद्र खडकवाडी ता.पारनेर येथे सफाई कामगार या पदावर कार्यरत असतांना दिनांक ०२/११/२०१९ ते दिनांक१०/०८/२०२० पर्यंत एकुण ६४७ दिवस अनधिकृत गैरहजर राहुन कार्यालयीन कामकाजात गैरवर्तन व कर्तव्यात कसुर केल्याने उपरोक्त संदर्भ क्र.२ अन्वये श्री.बेग यांना दोषारोप प्रपत्र १ ते ४ वजावणेत आले होते. याबाबत खुलासा संदर्भ क्र. ४ अन्वये या कार्यालयास प्राप्त आहे.तथापि श्री.बेग सदर खुलाशामध्ये आरोप अमान्य केल्याने उपरोक्त संदर्भ क्र.५ अन्वये विभागीय चौकशी सुरु करणेकामी सादरकर्ता व चौकशी अधिका-यांची नेमणुक करणेत आली होती.

संदर्भ क्र.६ अन्वये सहाय्यक आयुक्त (चौकशी), नाशिक विभाग नाशिक यांनी सदर प्रकरणी चौकशी पूर्ण करुन चौकशी अहवाल या कार्यालयास पाठविला आहे.सदरच्या चौकशी अहवालामध्ये नमुद केलेनुसार संदर्भ क्र.२ मधील दोषारोप पत्रातील दोन्ही आरोप सिध्द होत असल्याचे निष्कर्ष नोंदविले आहे.या निष्कर्षाशी हे प्राधिकरण सहमत आहे. विभागीय चौकशी मध्ये श्री.बेग यांचेवर ठेवणेत आलेले दोन्ही आरोप सिध्द होत असल्यामुळे आपण म जि प जि सेवा (वर्तणुक) नियम १९६७ मधील नियम ३ चा भंग केल्याने श्री.बेग हे शिस्तभंगाची कारवाईस पात्र ठरत असलेने श्री.बेग यांना इकडील संदर्भ क्र.७ अन्वये सेवेतून काढुन टाकणे, मात्र ही घटना भावी

नोकरीसाठी अपात्र ठरणार नाही हि शिक्षा नमुद करुन अंतिम कारणे दाखवा नोटिस दिनांक २९/०६/२०२२ रोजी बजाविण्यात आलेली होती.

सदर अंतिम कारणे दाखवा नोटिसेच्या अनुषंगाने संदर्भ क्र.८ अन्वये श्री.बेग यांनी वैद्यकीय अधिकारी प्राथमिक आरोग्य केंद्र खडकवाडी ता.पारनेर यांचेमार्फत त्यांचा दिनांक ०४/०७/२०२२ चा खुलासा सादर केलेला आहे. सदर खुलाश्यात त्यांनी माझी तब्येत ठिक नसल्यामुळे औषधोपचारासाठी वारंवार दवाखान्यात जावे लागत होते. तसेच माझ्या कौटुंबिक अडचणी असल्यामुळे मला खुप मानसिक ताण होता. त्यामुळे तब्येत वारंवार बिघडत होती.

तसेच मी माझ्या कर्तव्याच्या ठिकाणी नियमित हजर राहिल यानंतर मी कामाच्या ठिकाणी विनापरवानगी कधीही गैरहजर राहणार नाही तसेच कार्यालयात सर्व अधिकारी व कर्मचारी यांच्याशी सलोख्याने वागेल.तसेच त्यांना अवमान होणार नाही याची दक्षता घेईल. कार्यालयीन कामकाज मी प्रामाणिकपणे करील, यात कोणताही हलगर्जीपणा होणार नाही. याची देखील दक्षता घेईल.माझी तब्येत व माझ्या आईवडीलांची देखभाल करण्यासाठी मला ह्या नोकरीची नितांत गरज आहे.त्यामुळे माझा खुलासा मान्य करुन वरील शिक्षा मला देण्यात येवू नये.माझ्या खुलास्याचा सहानुभूतीपूर्वक विचार करावा हि विनंती.असे लेखी खुलाश्यात नमुद केलेले आहे.

श्री.दिपक मदन बेग, सफाई कामगार यांना संदर्भ क्र.२ अन्वये जापन दोषारोप बजावणेत आले होते त्यावेळेस त्यांनी खुलाश्यात मी कार्यालयात नियमित उपस्थित राहिल असे लिहून दिले होते.तदनंतर दि.०२/०२/२०२१ ते दि.१९/०४/२०२२ या कालावधीत एकुण १९८ दिवस परवानगी न घेता गैरहजर राहिले.तसेच संपुर्ण सेवा कालावधीमध्ये सतत गैरहजर राहिल्याचे दिसून येत आहे. त्यामुळे श्री.बेग यांचा खुलासा समाधानकारक अथवा संयुक्तीक वाटत नसल्याने अमान्य करण्यात येत आहे. श्री.बेग यांनी महाराष्ट्र जिल्हा परिषद जिल्हा सेवा (वर्तणुक) नियम १९६७ मधील ३ चा भंग केल्याचे चौकशी अहवालावरून सिध्द होते.सबब म.जि.प.जि.सेवा (शिस्त व अपील) नियम १९६४ मधील नियम ४ (सहा) च्या तरतुदीनुसार सेवेतून काढून टाकणे, मात्र ही घटना भावी नोकरीसाठी अपात्र ठरणार नाही ही शिक्षा कायम करणेत येत आहे.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आलेला असुन त्याचा संकेतांक **20220825100230** असा आहे.

(आशिष येरेकर भाप्रसे)
मुख्य कार्यकारी अधिकारी
जिल्हा परिषद अहमदनगर

प्रत - श्री.दिपक मदन बेग, सफाई कामगार, प्राथमिक आरोग्य केंद्र खडकवाडी, ता.पारनेर
द्वारा व प्रत- वैद्यकीय अधिकारी, प्राथमिक आरोग्य केंद्र खडकवाडी, ता.पारनेर

२/-सदर आदेशाची प्रत श्री.दिपक मदन बेग, सफाई कामगार यांना बजाविण्यात येवुन त्यांच्या दिनांकित स्वाक्षरीची पोहोच प्रत या कार्यालयास सादर करावी. तसेच सदर आदेशाची नोंद त्यांचे मुळ सेवापुस्तकात घेण्यात येवुन त्याची प्रत इकडेसादर करावी.

प्रत - तालुका आरोग्य अधिकारी पंचायत समिती पारनेर ता.पारनेर

(आशिष येरेकर भाप्रसे)
मुख्य कार्यकारी अधिकारी
जिल्हा परिषद अहमदनगर